

Qaddej Frangiskan

Hekk nafek għażiż Joe hija
Dejjem taqdi fis-skiet lin-nies,
Hafna faħħruk għall-għemilek
Mimli mħabba u kliem bil-qjies.

Niftakarhom dawk iż-żjajjar
Li kelli l-grazzja li nżurek,
Niftakarha l-kelma tiegħek
Li konna ngħidu ta' hutek.

Għax f'qalbek baqgħet wisq tidli
Dik il-fjamma Frangiskana,
Li mħabbitha lejn il-proxxmu
Tagħmilha vuċi ferhana.

Ngħożż f'qalbi t-thegġig minn tiegħek
Biex inħobb hafna 'l San Frangisk,
Joe, fakkartni f'dak li qalli
Patri li riedli moħħi frisk.

Kien qalli: "It-tielet 'mħabba
Wara Ġesù u Marija,
Erfagħha biss għal Frangisku
Tkun qalbek bil-ferħ mimlija".

U wara tant snin habibi
Kellu l-Mulej ilaqqagħna,
Biex b'semplicità tfakkarni
Dil-ġrajja li għadha magħna.

Il-hlewwa u r-rispett tiegħek
Kull meta kont niġi nqarbnek,
Isehħbuni fit-taqbida
U jfakkruni ħa nkun bħalek.

Li f'nofs it-twemmin li nħaddan
Għandi nħalli jaħdem 'l-Mulej,
Għax minnu kull ġieħ u barka
Fiz-żmien t'issa u ta' li ġej.

Mela ħalli nxammar idi
U nqatta' din ħajti maż-żgħir,
Li fil-persuna marida
Iridni hdejh, issa, malajr.

Inħossha fuqi barkitek
Fit-tlajja' tagħmilni ferħan,

Inħoss talbek tant għalija
Int hija, qaddej Frangiskan.

Patri Mario Attard OFM Cap
14 t'Awwissu 2024

Ibierkek Alla li jista' kollox fl-Isem tal-Missier, tal-Ispirtu s-Santu. Amen.